

தாய்மண்ணை முத்தமிட வேண்டும்
தமிழ்மண்ணை சுற்றிவர வேண்டும் (2)
தாய் நாட்டை பிரிந்து வாழ்கின்ற எமக்கு நெருப்பாய். நினைவுகள் சுடுகின்றது
நெடுநாள் ஆசைகள் ஆயிரம் நெஞ்சில் வலியாய் வெளியே விழுகின்றது

எங்கள் வயல் வெளி எங்கும் கால்ஆற நடந்தால்
இதயம் மகிழ்ந்துவிடும் (2)
காதோரம் வந்து கன்னத்தை தழுவி
காற்றும் முத்தமிடும் இளம் காற்றும் முத்தமிடும்
துன்பத்தை தாங்கி வாழ்கின்ற வழியை (2)
பனைமரகாடுகள் கற்றுத்தரும் -எங்கள்

வானிலே பறந்துவரும் பறவைக்கு உலகம் தடைஏதும் விதிப்பதில்லை
நாடிழந்த மனிதன் பூமியில் வாழ எத்தனை தடைகளடி (2)
சிறகொடிந்த பறவைபோல் நாடிளந்த மனிதனும் உலகத்தில் அகதியடி
மொழியிழந்த மனிதனும் குரலிளந்த பறவையும் உலகத்தில் சுளியமடி

கால காலமாக நாங்கள் வாழ்ந்திருந்த தேசம்
கண்ணீர் கடலில் மூழ்கி மாண்டுபோவதோ
பண்டார வன்னியன் படைநடந்த தேசம்
குருதிக்கடலில் மூழ்கி மாண்டு போவதோ
தேசியத்தலைவனின் படைநடந்த தேசம் (2)

பநி ஸ்ரிஸா நிஸ்நீ பநிபா
ஸ்நிபமா ரிஸா பமா,
நிஸ்நீ பநிபா மப மா
ஸரிமா ரிமபா மபநீ ஸ்நிபமரிஸ
பாதகத்தால் வெந்தளிந்து சாய்வதோ
துரோகத்தாலே கறை படிந்து வீழ்வதோ
பெற்றதாய் தந்தையை இளந்து விட்ட பிள்ளைகள்
எத்தனை ஆயிரம் எங்கள் மண்ணிலே
காலந்தி எங்குமே விழிகளின் கங்கையே
காயங்கள் ஆற மருந்திங்கு இல்லையே

தாய்மண்ணை முத்தமிட வேண்டும் வேண்டும்
தமிழ்மண்ணை சுற்றிவர வேண்டும் வேண்டும்

தாய் நாட்டை பிரிந்து வாழ்வது கொடுமை
தாய் நாட்டில் வாழ்ந்து சாவதில் பெருமை
தோழர்கள் தோழியர் குருதியில் குழித்த மண்ணை
கோடி முறை வணங்கிட வேண்டும்- நாங்கள்

,irj;il;L : FUjptyp
gjpg:gfk; : mfk;